

కనకధారాస్తవం

వందే వందారు మందార మిందిరానంద కందలం / అమందానంద సందోహ బంధురం సింధురాననం // 1

అంగం హారేః పులకభూషణ మాశ్రయంతీ / భృంగాంగనేవ ముకుళాభరణం తమాలం /
అంగీకృతాఖిల విభూతిరపాంగలీలా / మాంగళ్యదాస్తు మమ మంగళదేవతాయాః // 2

ముగ్ధా ముహుర్విదధతీ వదనే మురారేః / ప్రేమత్రపాప్రణి హితాని గతాగతాని /
మాలాద్యశోర్మధుకరీవ మహోత్పలే యా/ సా మే శ్రియం దిశతు సాగర సంభవాయాః // 3

విశ్వామరేంద్ర పద విభ్రమ దాన దక్షం / ఆనంద హేతురధికం మురవిద్విషోపి /
ఈషన్నిషీదతు మయి క్షణమీక్షణార్థం / ఇందీవరోదర సహోదరమిందిరాయాః // 4

ఆమీలితాక్షమధిగమ్య ముదాముకుందం / ఆనంద కందమనిమేషమనంగ తంత్రం /
ఆకేకరస్థిత కనీనిక పక్ష్య నేత్రం / భూత్యై భవేన్మమ భుజంగ శయాంగనాయాః // 5

కాలాంబుదాళి లలితోరసి కైటభారేః / ధారాధరే స్ఫురతి యా తటిదంగనేవ /
మాతుస్సమస్త జగతాం మహనీయ మూర్తిః / భద్రాణి మే దిశతు భార్గవ నందనాయాః // 6

బాహ్వాంతరే మురజితః శ్రితకౌస్తుభే యా / హారావళీవ హరినీలమయీ విభాతి /
కామప్రదా భగవతోపి కటాక్షమాలా / కల్యాణమావహతు మే కమలాలయాయాః // 7

ప్రాప్తం పదం ప్రథమతః ఖలు యత్ ప్రభాతే / మాంగళ్య భాజి మధు మాధిని మన్మథేన /
మయ్యాపదేత్తమిహ మన్ధరమీక్షణార్థం / మందాలసం చ మకరాలయ కన్యకాయాః // 8

దద్యాద్దయానుపవనో ద్రవిణాంబు ధారాం / అస్మిన్నకించన విహంగ శిశౌ విషణ్ణే /
దుష్కర్మ ఘర్మమహనీయ చిరాయ దూరం / నారాయణ ప్రణయనీ నయనాంబు వాహః // 9

ఇష్టావిశిష్ట మతయోపి నరాయ యాద్రాగ్ / దృష్టాస్త్రివిష్టప పదం సులభం భజంతే /
దృష్టిః ప్రహృష్ట కమలోదర దీప్తిరిష్టాం / పుష్టిం కృషీష్ట మమ పుష్కర విష్టరాయాః // 10

గీర్ధేవతేతి గరుడధ్వజ సుందరీతి / శాకంభరీతి శశిశేఖర వల్లభేతి /
సృష్టి స్థితి ప్రళయ కేళిమ సంస్థితా యా / తస్యై నమస్త్రిభువనైక గురోస్తరుణ్యై // 11

శ్రుత్యై నమోస్తు శుభ కర్మ ఫల ప్రసూత్యై / రత్యై నమోస్తు రమణీయ గుణార్ణవాయై /
శక్త్యై నమోస్తు శతవత్ర నికేతనాయై / పుష్ట్యై నమోస్తు పురుషోత్తమ వల్లభాయై // 12

నమోస్తు నాళీక నిభాననాయై / నమోస్తు దుగ్ధోదధి జన్మ భుమ్యై //
నమోస్తు సోమామృత సోదరాయై / నమోస్తు నారాయణ వల్లభాయై // 13

నమోస్తు హేమాంబుజ పీఠికాయై / నమోస్తు భూమండల నాయికాయై /
నమోస్తు దేవాది దయా పరాయై / నమోస్తు శార్ఙ్గాయుధ వల్లభాయై // 14

నమోస్తు దేవ్యై భృగు నందనాయై / నమోస్తు విష్ణోరురసి స్థితాయై /
నమోస్తు లక్ష్మ్యై కమలాలయాయై / నమోస్తు దామోదర వల్లభాయై // 15

నమోస్తు కాంత్యై కమలేక్షణాయై / నమోస్తు భూత్యై భువన ప్రసూత్యై /
నమోస్తు దేవాదిభీరర్చితాయై / నమోస్తు నందాత్మజ వల్లభాయై // 16

సంపత్కరాణి సకలేంద్రియ నందనాని / సామ్రాజ్య దాన నిరతాని సరోరుహాక్షి /
త్వద్వందనాని దురితాహరణోద్యతాని / మామేవ మాతరనిశం కలయంతి మాన్యే // 17

శ్రీ కటాక్ష సముపాసనా విధిః / సేవకస్య సకలార్థ సంపదః /
సంతనోతి వచనాంగ మానసైః / త్వాం మురారి హృదయేశ్వరీం భజే // 18

సరసిజ నిలయే సరోజ హస్తే / ధవళతమాం శుక గంధ మాల్య హస్తే /
భగవతి హరి వల్లభే మనోజ్ఞే / త్రిభువన భూతికరి ప్రసీద మహ్యం // 19

దిగ్గస్తిభిః కనక కుంభ ముఖావస్థుష / స్వర్వాహినీ విమల చారు జల ప్లుతాంగీం /
ప్రాతర్నమామి జగతాం జననీమశేష / లోకాధినాథ గృహిణీం అమృతాభి పుత్రీం // 20

కమలే కమలాక్ష వల్లభే త్వం / కరుణాపూర తరంగితైరపాంగైః /
అవలోకయ మామకించనానాం / ప్రథమం పాత్రమకృత్రిమం దయాయాః // 21

బిల్వాటవీ మధ్య లసత్సరోజే / సహస్ర పత్రే సుఖ సన్నివిష్టాం /
అష్టాపదాంభోరుహ పాణి పద్మాం / సువర్ణ వర్ణాం ప్రణమామి లక్ష్మీం // 22

కమలాసన పాణినా లలాటే / లిఖితామక్షర పంక్తిమస్య జంతోః /
పరిమార్జయ మాతరంఘ్రిణా తే / ధనిక ద్వార నివాస దుఃఖ దోగ్ధీం // 23

అంభోరుహం జన్మ గృహం భవత్యాః / వక్షఃస్థలం భర్తృ గృహం మురారేః /
కారుణ్యతః కల్పయ పద్మవాసే / లీలాగృహం మే హృదయారవిందం // 24

స్తువంతి యే స్తుతిభీరమూభీరన్వహం / త్రయీమయీం త్రిభువన మాతరం రమాం /
గుణాధికా గురుతర భాగ్య భాజినో / భవంతి తే భువి బుధ భావితాశయాః // 25

ఫలశ్రుతిః

సువర్ణధారా స్తోత్రం యచ్ఛంకరాచార్య నిర్మితం / త్రిసంధ్యం యః పఠేన్నీత్యం స కుబేర సమో భవేత్ //